



السلام علیکم ورحمہ اللہ وبرکاتہ

کیا سفر سے لوٹنے کے علاوہ دوسرے مواقع پر معافہ (گلے ملنا) کیا جاسکتا ہے؟

## الجواب بعون الوهاب بشرط صحة السؤال

و علیکم السلام ورحمہ اللہ وبرکاتہ!

الحمد لله، والصلوة والسلام علی رسول الله، أما بعد!

معافہ کرنا گلے ملنا یہ انسان کا انسان سے محبت کرنے کا اور اس کا اظہار ہے کہ جو محبت وہ اپنے مسلمان بھائی کے لیے دل میں رکھتا ہے اور اپنے دوست سے ملاقات کے وقت اظہار مسرت کا ایک طریقہ ہے، یہ بالکل جائز ہے بلکہ مستحب اور ثواب کا باعث ہے۔ (ان شاء اللہ) اگر انسان کی اس سے نیست اپنے بھائی کی عزت و تکریم اور محبت ہو۔

نبی ﷺ نے اس شخص کو فرمایا کہ جس نے آپ کو بتایا تھا کہ وہ فلاں سے محبت کرتا ہے، تو آپ نے فرمایا تھا ((مل آخرتہ بذالک فان لم تکن قد آخرتہ بہ فاذہب وأخبرہ)) کیا تو نے اسے بتایا کہ میں تجھ سے محبت کرتا ہوں اگر تو نے ابھی تک اسے نہیں بتایا تو جا اور اسے بتا دو۔

اور معافہ اطلاع محبت کا بہترین ذریعہ ہے، صحیح حدیث میں ہے :

((ذرونی ما ترککم، یا یحییٰ عن فاضلہ ما یرحم بہ فاقومہ، یا استغفرکم اوما قال علی علیہ السلام)) صحیح مسلم سنن ابی حنیفہ کتاب الحج

”مجھے چھوڑ دو جب تک میں تمہیں چھوڑے رکھوں، جس سے روکوں اس سے رک جاؤ اور جس چیز کا حکم دوں اپنی طاقت کے مطابق اسے بجالاؤ۔“

اور معافہ کرنا اباحت اصلیہ کے تحت جائز ہے، کیونکہ نہ تو شریعت نے اس سے روکا ہے اور نہ کوئی سختی کی ہے تو یہ مباح ہے۔

امام دارقطنی نے اپنی سنن اور ابوالنعمان نے الحلیہ اور امام بیہقی نے سنن الکبریٰ اور طبرانی نے معجم الکبیر میں ابوالثعلبہ الخثعمی رضی اللہ عنہ سے ایک روایت نقل کی ہے جس کے الفاظ تقریباً ایک جیسے ہیں۔ رسول اللہ ﷺ نے فرمایا :

((إن الله تعالى فرض فرائض فلا تقصوها وحدوداً فلا تنهوا وأشیاء فلا تسيئوا وسكت عن أشياء، رويهم غير زيان فلا تتجاوزوها)) (بإصدار حسن کمال قال النووي)

”بے شک اللہ تعالیٰ نے فرائض لکھے ہیں انہیں ضائع مت کرو اور جو اس نے حدیں مقرر فرمائی ہیں ان کی خلاف ورزی نہ کرو اور حرام اشیاء کی خلاف ورزی نہ کرو اور جن اشیاء کا حکم بیان نہیں کیا گیا سکوت اختیار کیا گیا ہے تو یہ اس کی تم پر رحمت ہے نہ کہ وہ بھول گیا ہے، ان کے بارے میں بحث میں نہ پڑو۔“

تو یہ سکوت عنہ عمل ہے ہمیں اس میں بحث سے گریز کرنا چاہیے اور یہ مباح بلکہ مندوب ہے، اخلاص نیت سے۔

اور جو سفر سے واپس آئے تو اس کے ساتھ معافہ کرنے کے ثبوت میں بہت سارے آثار وارد ہوتے ہیں لیکن مقیم کے بارہ میں اسی طرح کے آثار نہیں ملتے۔ مسافر سفر سے آتا ہے تو اس کے ساتھ معافہ کی کوئی خاص علت نہیں بلکہ صرف اظہار محبت ہوتا ہے تو یہی علت اصلیہ مقیم میں بھی موجود ہے اور گزشتہ دو روایتیں بھی اس کی تائید کرتی ہیں کہ مقیم سے معافہ کیا جاسکتا ہے۔ معجم الاوسط للطبرانی اور تحفہ الاحوذی شرح ترمذی میں ایک حدیث ہے کہ

((أن الجلی علیہ وسلم أرسل إلى أبي ذرٍّ وكان خارجاً من البيت فحاجباً، أخبره رسالته الجلی علیہ وسلم قال: افرحوا بجلالتكم التي علی علیہ وسلم)) (الحدیث)

”نبی ﷺ نے ابوذر رضی اللہ عنہ کے پاس پیغام بھیجا آپ گھر سے باہر تھے جب واپس آئے تو گھر والوں نے نبی ﷺ کے پیغام کے بارہ میں بتایا تو ابوذر فرماتے ہیں : میں آپ ﷺ کے پاس آیا تو آپ ﷺ نے مجھ اپنے سے بہتر بنایا۔“

اگرچہ ایک روای کے مبہم ہونے کی وجہ سے اس میں کچھ ضعف ہے، لیکن یہ ضعف یسر ہے جو شواہد سے دور ہو جاتا ہے اور دوسرے آثار جو میں بیان کر چکا ہوں وہ اس کی تائید کرتے ہیں۔

نیز ترمذی اور ابن ماجہ کی وہ روایت انس کہ جس میں ہے کہ ایک آدمی نے آپ سے سوال کیا کہ یا رسول اللہ! جب ہم میں سے کوئی اپنے بھائی یا دوست سے ملے تو کیا اس کے لیے جھک سکتا ہے؟ فرمایا : نہیں : پھر پوچھا : کیا اس سے چمٹ کر اس کا لہو لے سکتا ہے؟ فرمایا : نہیں، پھر پوچھا کیا ہاتھ پکڑ کر مصافحہ کرے؟ فرمایا : ہاں۔“

تو یہ روایت حنظلہ بن عبداللہ السدوسی کے ضعف کی وجہ سے ضعیف ہے اور اندر جرح و تعدیل سے اس کی تضعیف ثابت ہے اور ضعیف ہونے کے ساتھ ساتھ یہ روایت ہتھار صحیحہ جو بیان کیے جا چکے ہیں ان کے بھی مخالف ہے، چلو اگر بالفرض اسے صحیح مان بھی لیا جائے تو ہم اس کو مقیم کے ساتھ معافہ کرنے پر محمول کریں گے کیونکہ مسافر کے ساتھ معافہ کرنا یہ تو صحیح سندوں سے ثابت ہے۔

اگرچہ امام ترمذی نے اس حدیث کو حسن کہا ہے، لیکن امام ترمذی کا تساہل مشہور ہے اور اس جیسی روایات سے احتجاج پکڑنا غلط ہے۔ اس حدیث کے ضعیف ہونے سے یہ نہ سمجھ لینا چاہیے کہ کسی کے لیے بھی جھکتا جائز ہے بلکہ دوسرے دلائل سے غیر اللہ کے لیے جھکتا حرام قرار دیا گیا ہے، کیونکہ اس میں رکوع کی مشابہت آجاتی ہے اور رکوع اور سجود غیر اللہ کے لیے جائز نہیں ہے۔

نوٹ :..... الجوالت اسم عفی اللہ عنہ فرماتے ہیں کہ میں نے ایک حدیث بیان کی جو مسند احمد میں اور بیہقی نے کتاب الادب میں ذکر کی ہے صحیح سند کے ساتھ کہ انس بن مالک رضی اللہ عنہ فرماتے ہیں :

(( أن رجلاً من أهل البادية كان يسر زاهراً بن حراء قال: وكان النبي صلى الله عليه وسلم به وكان ذمياً فأتاه النبي صلى الله عليه وسلم فهاجمه فاحتضنه من خلفه وبولاه نحره ))

”کہ ایک آدمی دیہاتیوں میں سے جس کا نام زاہر بن حراء تھا وہ فرماتے ہیں کہ نبی علیہ الصلوٰۃ والسلام مجھ سے بہت محبت کرتے تھے اور میں غریب آدمی تھا، ایک مرتبہ آپ تشریف لائے زاہر بازار میں اپنا سامان بیچ رہا تھا تو آپ ﷺ نے اسے پیچھے پکڑ کر گلے سے لگالیا، زاہر نہ دیکھ سکے تو وہ کہنے لگے : کون ہے؟ پھر اس نے پیچھے مڑ کر دیکھا تو وہ نبی ﷺ تھے تو زاہر اپنی پٹھ کو آپ کے سینہ مبارک سے ہنسی طرح ملا دیا تو آپ ﷺ آواز لگائے کہ اس غلام کو کون خریدے گا؟ تو زاہر کہنے لگے اے اللہ کے رسول! میں تو ایسا شخص ہوں جس کی کوئی قیمت ہی نہیں لگانے کا تو آپ ﷺ نے فرمایا : تو اللہ کے ہاں بہت قیمتی ہے۔“

اس حدیث میں نبی ﷺ نے اپنے صحابی کو اپنے سینے سے چمٹایا اور وہ صحابہ سفر سے نہیں آئے تھے بلکہ مقیم تھے اور یہی محل استہادہ ہے اور صحیح بخاری میں بھی ہے کہ نبی ﷺ نے ابن عباس رضی اللہ عنہ کو سینے سے لگایا اور ان کے لیے دعا فرمائی۔ (( اللهم علمه الكتاب )) ”اے اللہ اسے قرآن کا علم عطا فرما۔“

حدامہ عبدی واللہ اعلم بالصواب

## فتاویٰ راشدیہ

صفحہ نمبر 517

محدث فتویٰ